

Parlament Ewropew Hub taż-Żgħażagħ Stqarrija ta' privatezza

L-informazzjoni li ġejja hija bbażata fuq l-Artikoli 15 u 16 tar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018.

1) Min jipproċessa d-data personali tiegħek?

Il-Parlament Ewropew jaġixxi bħala l-kontrollur¹. L-entità inkarigata mill-kontroll tad-data personali tiegħek hija l-Unità tal-Kuntatt maż-Żgħażagħ, irrappreżentata mill-Kap tal-Unità tagħha. Biex tibgħat messagġ lill-kontrollur tad-data, jekk jogħġbok uża dan l-indirizz elettroniku: youth@europarl.europa.eu.

2) X'inhuwa l-għan tal-ipproċessar tad-data personali tiegħek?

Id-data personali tiegħek tiġi pproċessata sabiex jitwieġbu d-domandi tiegħek.

Liema hija l-bażi ġuridika għall-ipproċessar?

Il-bażi ġuridika għall-ipproċessar hija l-Artikolu 5(1)(a) tar-Regolament (UE) 2018/1725. L-Artikolu 24 tat-Trattat dwar il-Funzjonament tal-Unjoni Ewropea jiddikjara li "Kull ċittadin tal-Unjoni jista' jikteb lil kull waħda mill-istituzzjonijiet, korpi u organi imsemmija f'dan l-Artikolu jew fl-Artikolu 13 tat-Trattat dwar l-Unjoni Ewropea b'waħda mil-lingwi msemmija fl-Artikolu 55 tat-Trattat dwar l-Unjoni Ewropea u jkollu tweġiba bl-istess lingwa".

3) Liema data personali tiġi pproċessata?

Se nipproċessaw l-indirizz elettroniku tiegħek li tagħzel li tikkomunika magħna biex inwieġbu l-mistoqsijiet tiegħek. Jekk taqsam magħna data personali addizzjonali fil-komunikazzjoni tiegħek, din tiġi pproċessata mit-tim iżda b'mod awtomatiku ma tkun meħtieġa l-ebda data personali addizzjonali għajr l-indirizz elettroniku.

¹ Kontrollur huwa l-awtoritajiet, l-aġenziji jew il-korpi pubbliċi l-oħra li, waħidhom jew flimkien ma' oħrajn, jiddeterminaw l-għanijiet u l-mezzi tal-ipproċessar tad-data personali. Il-kontrollur huwa rappreżentat mill-kap tal-entità.

4) Kif se tiġi pproċessata d-data personali tiegħek?

Il-kontenut tal-mistoqsija tiegħek se jiġi analizzat mit-tim biex jipprovdilek l-aħjar tweġiba. Jekk ikun meħtieġ, jistgħu jiġu kkonsultati servizzi oħra tal-istituzzjoni. L-indirizz elettroniku tiegħek se jiġi pproċessat biex titwiegeb il-mistoqsija tiegħek

Għal kemm żmien tinħażen id-data personali tiegħek?

Id-data personali tiegħek se tinħażen fl-arkivji tal-posta elettronika tal-Unità għall-perjodu standard ta' żamma tal-posta elettronika li huwa ta' tliet xhur mid-data tal-wasla, u mbagħad titħassar awtomatikament. L-Unità taħzen data personali matul dan il-perjodu ta' żmien sabiex tittratta l-mistoqsijiet.

5) Min huma r-riċevituri tad-data personali tiegħek?

Sabiex il-mistoqsija tiegħek tiġi pproċessata b'mod effiċjenti, il-messaġġ tiegħek jista' jintbagħat lil kwalunkwe servizz ieħor tal-PE, lil Europe Direct jew servizz rilevanti ieħor tal-Unjoni Ewropea, sabiex tingħata risposta jew għal raġunijiet ta' konsultazzjoni.

6) Id-data personali tiegħek tiġi kondiviża ma' pajjiż terz jew ma' organizzazzjoni internazzjonali?

Le, id-data personali tiegħek ma tiġix kondiviża ma' pajjiż terz jew ma' organizzazzjoni internazzjonali.

7) Jintużaw xi pproċessar awtomatizzat² u/jew tfassil ta' profili³ biex jittieħdu deċiżjonijiet li jistgħu jaffettwawk?

Le.

8) Jekk id-data personali ma nkisbitx mingħandek, x'inhu s-sors tagħha?

Mhux applikabbli.

9) Xi drittijiet għandek?

- Dritt ta' aċċess għad-data personali tiegħek
- Dritt għal rettifika tad-data personali tiegħek u, fejn applikabbli:
 - Dritt ta' tħassir tad-data personali tiegħek
 - Dritt ta' restrizzjoni tal-ipproċessar
 - Dritt ta' oġġezzjoni għall-ipproċessar
- Dritt għall-portabbiltà tad-data
- Dritt li tikkuntattja lill-uffiċjal tal-protezzjoni tad-data tal-Parlament Ewropew fuq data-protection@europarl.europa.eu
- Id-dritt li tressaq ilment quddiem [il-Kontrollur Ewropew għall-Protezzjoni tad-Data](https://www.edps.europa.eu) fuq edps@edps.europa.eu

² It-teħid ta' deċiżjoni unikament b'mezzi awtomatizzati u mingħajr ebda involviment uman.

³ It-tfassil ta' profil janalizza aspetti tal-personalità, l-imġiba, l-interessi u l-abitudnijiet ta' individwu biex isiru previżjonijiet jew biex jittieħdu deċiżjonijiet dwaru. Jintuża biex jiġu analizzati jew previsti aspetti li jikkonċernaw il-prestazzjoni fuq il-post tax-xogħol, is-sitwazzjoni ekonomika, is-saħħa, l-interessi jew il-preferenzi personali, l-

affidabbiltà jew l-imġiba, il-post fejn tinsab il-persuna kkonċernata jew jew il-movimenti tagħha, eċċ.